

## احمدی اور تصویر ختم نبوت: ایک احمدی جوڑے سے گفت گو

ڈاکٹر محمد شہباز منجھ ☆

ایک یونیورسٹی کی احمدی طالبہ میری نگرانی میں ایک فل کا تھیسز لکھ رہی ہے۔ وہ اپنے کام کے سلسلے میں اپنے خاوند کے ساتھ میرے پاس آتی ہے۔ پہلی دفعہ تو وہ دونوں بہت گھٹے سے گھٹے سے لگے، تاہم میں نے روئین کے مطابق ان سے بساط بھر عام نرم و مہمان نواز لبھا اور ٹوں میں بات کی، اور کام سے متعلق لڑکی کی رہنمائی بھی کی۔ وی گئی رہنمائی کے مطابق کام کرنے کے بعد وہ دونوں میاں یہوی گذشتہ روز پھر آئے۔ رسی ملاقات اور اور تھیسز سے متعلق گفت گو کے بعد میں نے کہا: میں ایک تحقیقی ذہن کا آدمی ہوں اور آپ بھی محقق ہیں، میری کسی بات کو مانیدنہیں کرنا، نہ میں آپ کی کوئی بات مانیدن کروں گا، میں تفہیم کی خاطر آپ سے آپ کے مذہب کے حوالے سے ایک اہم سوال کرنا چاہتا ہوں، اگرچہ میں اپنے طور پر اس ضمن میں کچھ معلومات رکھتا ہوں، لیکن میں آپ سے جاننا چاہتا ہوں کہ آپ لوگ مرزا صاحب کو نبی مانتے ہیں یا نہیں؟ لڑکی نے کہا: ہم نے مرزا صاحب کی کتابوں میں تو کہیں نہیں پڑھا کہ انھوں نے اس طرح خود کو نبی لکھا ہو، جس طرح عام لوگ سمجھتے ہیں! میں نے کہا: تو پھر مطلب یہ ہوا کہ مرزا کے ساتھیوں اور پیر و کاروں نے خود سے انھیں نبی کہنا شروع کر دیا! اگر ایسا ہے تو ان لوگوں نے خود سے بھی اور مرزا صاحب سے بھی زیادتی کی! لڑکی کہنے لگی: نہیں سر! انھوں نے تو دراصل مہدی ہونے کا دعویٰ کیا اور اس کے بارے میں حدیثیں بھی موجود ہیں۔ میں نے کہا: تو پھر یوں کہیے کہ مرزا صاحب نے نبی نہیں مہدی یا مسیح موعود ہونے کا دعویٰ کیا، تو پھر ان کو نبی کہنا غلط ہوا۔ لڑکی بولی: نہیں سر! ادراصل ان کی نبوت محمد ﷺ کی نبوت کے تابع ہے، آپ کی نبوت کے اندر رہتے ہوئے آپ نے دین کی سر بلندی اور تجدید کے لیے کام کیا۔ میں نے کہا: تو مجدد تو اور بھی بہت ہوئے ہیں امت میں، مرزا صاحب بھی اگر اسی طرح کے مجدد تھے، تو اس کے لیے نبوتِ محمد ﷺ کے تابع نبوت کی کیا ضرورت تھی؟ فقط مجددیت سے کام چل سکتا تھا، لا ہوری جماعت نے ان کو مجدد مانا بھی ہے، اور اسی بنا پر میں سڑیم احمدیوں سے ان کا اختلاف بھی ہے۔ پھر اگر آپ مرزا صاحب کو مجدد ہی مانتے ہیں تو آپ کا لا ہوریوں سے کیا اختلاف ہے؟ نیز مجددیت اور نبوت میں جو کنفیوژن پیدا ہو رہی ہے، اس کو آپ کیسے حل کریں گے؟ مجھے فقط یہ سمجھادیں کہ آپ کے نزدیک مرزا صاحب کا سٹیشن، مجددیت، نبوت اور مجددیت وغیرہ میں سے فی الواقع کیا ہے؟ لڑکی احمدیت اور اسلام کے بارے میں قابل ذکر معلومات رکھتی تھی، لیکن مجھے وہ دو ٹوک یہ بتانے میں ناکام رہی کہ ان کے نزدیک مرزا صاحب کا اصل سٹیشن کیا ہے! وہ مختلف طریقوں سے مذکورہ تینوں چیزوں کو مرزا صاحب سے متعلق قرار دے رہی تھی۔ میں نے کہا: اگر آپ مجھے اجازت دیں تو میں محض ایک دو با تین کرلوں! وہ بولے ضرور سر! میں نے کہا: دیکھیے: مرزا صاحب کا خود کو محل کرنی نہ کہنا یا اپنی نبوت کو حضور ﷺ کی نبوت کے تابع قرار دینا یا اپنی نبوت کی تعبیریں ظلی و بروزی نبوت وغیرہ سے کرنا، اور آپ لوگوں کا محل کر مرزا صاحب کو نبی نہ کہنا اور اس کی مختلف تعبیریں

☆ یونیورسٹی آف سرگودھا

کرنا، اس حقیقت کا عکاس ہے کہ مرزا صاحب کو اس بات کا لقینی علم تھا کہ اسلام کے اندر نئی نبوت کی کوئی گنجائش نہیں، اگر انہوں نے کھل کر خود کو نبی کہا تو وہ مسلمان ہو کر نہیں رہ سکیں گے، اور نہ اس معااملے میں ان کو کوئی مقبولیت مل سکتی ہے۔ یعنی وہ مسلمانوں میں ختم نبوت کے واضح سٹیشن کو جانتے تھے، جبھی تو وہ اس کی تاویلیں کرتے تھے، اور جبھی آپ لوگ اس کی تاویلیں کر رہے ہیں! مزید یہ کہ یہ جوبات کی گئی کہ خاتم النبین کے قرآنی الفاظ ایسے ہیں جیسے خاتم الاولیا خاتم المفسرین وغیرہ کے الفاظ، تو اس سے ثابت تو یہ کیا جاتا ہے کہ نبوت ختم نہیں ہوئی اور آپ ﷺ کے بعد بھی نبی آسکتا ہے، جیسا کہ خاتم الاولیا خاتم المفسرین کے بعد بھی ولی یا مفسر ہو سکتے ہیں، لیکن دوسری طرف مرزا صاحب خود کو کھل کر نبی بھی نہیں کہ رہے۔ سوال یہ ہے کہ جب شرعاً نبی آسکتا ہے، تو اس میں شرمانے اور کان کو ادھر ادھر سے پکڑنے کی ضرورت کیا ہے، بلکہ تاویل اور خوف و جھجک کے مرزا صاحب کو بھی کہنا چاہیے تھا کہ وہ نبی ہیں اور آپ لوگوں یا ان کے پیروکاروں کو بھی ڈنکے کی چوٹ پر کہنا چاہیے کہ وہ نبی ہیں! بہ الفاظ دیگر مرزا صاحب اور ان کے پیروکاروں کا رویہ خود بتاتا ہے کہ ان کے نزدیک خاتم النبین کی مذکورہ تعبیر درست نہیں اور وہ جانتے ہیں کہ اسلام میں کسی نئے نبی کی کوئی گنجائش نہیں، ورنہ مرتضیٰ اپنے سٹیشن کو یوں نکفیوز رکھتے اور نہ ان کے پیروکار ہمیشہ کے لیے نکفیوزن میں پڑے رہتے۔ وہ میاں بیوی میری باتوں پر کافی غور کر رہے ہیں، اور اکثر جگہ اثبات میں سر ہلا رہے ہیں۔ میں سوچ رہا تھا کہ پتی نہیں میری کسی بات سے وہ اپنے کسی نظریہ پر نظر ثانی کریں گے یا نہیں۔ لیکن اتنا ضرور ہے کہ اگر ان کا خوف اتار کر کھلے ماحول میں ان سے مکالمہ اور گفت گو ہو تو قادیانیت کی تفہیم بھی صحیح ہو سکے گی، اور ان کے بہت سے لوگ دائر؟ اسلام میں واپس بھی آ جائیں گے۔ حقیقت یہ ہے کہ ان لوگوں کے اپنے خول میں بند ہونے کے بہت حد تک ذمے دار مسلمان ہیں۔ واللہ! ان لوگوں کے پاس ایک دبیل ایسی نہیں، جو کسی ذرا سے سنجیدہ مسلمان کو قائل کر سکتی ہو اور ایک عام سے سنجیدہ مسلمان کے پاس سو دلیلیں ہیں، جو ان کو قائل کر سکتی ہیں، یا کم از کم سوچنے پر مجبور کر سکتی ہیں۔ یہ جوڑا رکھلا تو ایک عجیب بات سامنے آئی۔ لڑکی کے خاوند نے کہا: سر! میرا تو خود اس سے اختلاف رہتا ہے اور میں کہتا ہوں کہ قادیانیت غلط ہے، لیکن یہیں مانتی، میں نے ان کی کئی کتابوں کا مطالعہ کیا ہے، مرزا صاحب ایک جگہ خود کو نبی کہتے ہیں اور کچھ آگے جا کر اس کا انکار کر دیتے ہیں۔ لڑکی بولی سر! ان کا تعلق سیالکوٹ سے ہے انہوں نے میرے بھائی سے کہا کہ میں نے یعنی خلافت کر لی ہے، اور میرے خاندان والوں نے مجھ سے تعلق تو ڈیا ہے، مجھے کوئی رشتہ نہیں دیتا، انہوں نے جماعت میں بات کی تو لوگوں نے کہا کہ آپ اپنے گھر سے ابتداء کریں، اپنی بہن اس سے بیاہ دیں۔ یوں (گویا تالیف قلب کے طور پر) ان سے میری شادی ہو گئی۔ شادی کے کچھ دن بعد ہی انہوں نے مجھ سے اختلاف کرنا شروع کر دیا۔ دراصل ان کا خیال تھا کہ رشتہ تو کریں، مذہب تو مرد کا ہی ہوتا ہے، وہ عورت کو قائل کر لیتا ہے، لہذا یہ مجھے قائل کر کے گھر لے جائیں گے اور بڑا شواب پائیں گے، لیکن ایسا ہوا نہیں، اس کو میرے پاس آنا پڑا ہے۔ ہمارے دوپچے ہیں۔ یہ ہماری سیمیں بھی ادا کرتا ہے، اور بنتی چیز میں ہمیں غلط بھی کہنے لگتا ہے۔ ہمارا اختلاف اکثر ہوتا رہتا ہے۔ واضح رہے کہ لڑکے کی تعلیم و احتجاجی سی ہے اور لڑکی ایمفی اسلامیات کر رہی ہے۔

(ماہنامہ "الشرعیۃ" گوجرانوالہ، فروری 2017ء)